

മലപ്പുറം ജില്ലയിലെ നഗരസഭകൾക്ക് പെൻഷൻ അലോട്ട്മെന്റ് ഇനത്തിൽ 30-6-2021 വരെ അനുവദിച്ചു നൽകാനുള്ള തുകയുടെ വിവരം ചുവടെ ചേർക്കുന്നു :

(തനത് ഫണ്ടിൽ നിന്നും നഗരസഭകൾ ചെലവാക്കിയിട്ടുള്ള തുകകളുടെ വിവരം മാത്രം)

നഗരസഭയുടെ പേര്	തുക
തിരൂർ	7,63,88,758
മലപ്പുറം	5,04,24,143
മഞ്ചേരി	4,24,43,883
പെരിന്തൽമണ്ണ	2,43,17,448
പൊന്നാനി	1,11,02,331
തിരൂരങ്ങാടി	23,70,318
കൊണ്ടോട്ടി	11,95,762
കോട്ടയ്ക്കൽ	8,87,655

പറപ്പറ്റ പാലം നിർമ്മാണം

348 (5073) ശ്രീ. ലിന്റോ ജോസഫ്: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) പ്രളയത്തിൽ തകർന്ന തിരുവമ്പാടി മണ്ഡലത്തിലെ കോടഞ്ചേരി പഞ്ചായത്തിലെ പറപ്പറ്റ പാലം പുനർനിർമ്മിക്കുന്നതിന് മുഖ്യമന്ത്രിയുടെ തദ്ദേശഭരണ പുനരുദ്ധാരണ പദ്ധതിയിലൂടെ അനുവദിച്ച ഫണ്ട് അപര്യാപ്തമാണെന്ന കാര്യം ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) എസ്റ്റിമേറ്റ് പ്രകാരം മതിയായ സംഖ്യ അനുവദിച്ചു പറപ്പറ്റ പാലം നിർമ്മാണത്തിന് വേണ്ടി പുതുക്കിയ ഭരണാനുമതി നൽകുന്നതിന് നടപടികൾ സ്വീകരിക്കുമോയെന്ന് വ്യക്തമാക്കുമോ?

ഭരണാനുമതി പുതുക്കുന്നതിനുള്ള ശുപാർശ സർക്കാർ പരിഗണനയിലാണ്.